



РЕПУБЛИКА МАКЕДОНИЈА
АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

Врз основа на член 18 став 1 алинеја 20 и член 20 став 1 алинеји 1 и 15 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14), а согласно член 134 став 4 и член 223 став 1 од Законот за општата управна постапка („Службен весник на Република Македонија“, бр.38/05, 110/08 и 51/11), во врска со предлогот Уп1 бр.08-404 од 03.03.2015 година, на Директорот на Агенцијата, а согласно Заклучокот, бр.02-1588/6 од 03.03.2015 година, Советот на Агенцијата за аудио и аудиовизуелни медиумски услуги, на 8-та седница одржана на 03.03.2015 година, донесе

ЗАКЛУЧОК

за запирање на покренатата постапка за одземање на дозволата за радио емитување

СЕ ЗАПИРА покренатата постапка за одземање на дозволата за радио емитување на Трговското радиодифузно друштво ЦЕЗ ФМ Љупчо ДООЕЛ-Скопје, бр.08-83 од 05.01.2015 година.

Образложение


Во согласност со одредбите од член 80 став 5 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14), радиодифузерите се должни да го платат годишниот надоместок за секоја тековна година почнувајќи од датумот на доделување на дозволата за телевизиско или радио емитување во рок од 30 дена од денот на приемот на фактурата издадена од Агенцијата.

Во врска со погоренаведеното, а во однос на надоместокот за доделената дозволата за радио емитување на Трговското радиодифузно друштво ЦЕЗ ФМ Љупчо ДООЕЛ-Скопје, бр.08-83 од 05.01.2015 година, Агенцијата на ден 08.01.2015 година му доставила фактура за надоместокот за дозволата за радио емитување бр.082/2015 (наш арх.бр.05-138/1), со која претходно наведениот радиодифузерот имал обврска да плати износ од вкупно 126.959,00 (стодваесетистилјади деветстотини педесетидевет) денари, за годишен надоместок за дозволата за радио емитување, за периодот од 05.01.2015 година заклучно со 04.01.2016 година. Во Агенцијата во доставната книга е заведено дека фактурата била уредно примена на 09.01.2015 година.

По извршениот редовен административен надзор, во Извештајот бр.05-1074/1 од 11.02.2015 година, било констатирано дека радиодифузерот во законскиот рок од 30 дена од денот на приемот на фактурата издадена од Агенцијата, не ја исполнил обврската од член 80 став 5 од Законот за аудио и аудиовизуелни медиумски услуги („Службен весник на Република

Уп1 Бр. 08-404

Скопје 04.03 2015г.



Агенција за аудио и
аудиовизуелни
медиумски услуги

Бул. ВМРО бр.3
1000 Скопје
Република Македонија

Тел. + 389 2 3103 400

www.avmu.org.mk
www.avmu.mk
contact@avmu.mk



РЕПУБЛИКА МАКЕДОНИЈА
АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

Македонија” бр.184/13, 13/14, 44/14, 101/14, 132/14), односно не го платил во целост надоместокот за дозволата за радио емитување.

Законскиот рок за плаќање на фактурата бр.082/2015 (наш арх.бр.05-138/1) бил 09.02.2015 година, во кој рок радиодифузерот не го платил во целост годишниот надоместок за дозволата за радио емитување, односно извршил само делумна уплата на износ од 9.900,00 (деветилјадиидеветстотини) денари.

Согласно погоренаведеното, Советот на Агенцијата на 6-та седница одржана на ден 17.02.2015 година, со Заклучок, бр.02-1174/15 од 17.02.2015 година, го усвои предлогот на директорот на Агенцијата, д-р Зоран Трајчевски, УП1 бр.08-404 од 16.02.2015 година и покрена постапка за одземање на дозволата за радио емитување на Трговското радиодифузно друштво ЦЕЗ ФМ Љупчо ДООЕЛ-Скопје, бр.08-83 од 05.01.2015 година, поради прекршување на член 80 став 5, а согласно член 82 став 1 алинеја 6 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14), со оглед на фактот дека радиодифузерот не го платил во целост надоместокот за дозволата за радио емитување во законски утврдениот рок.

Во врска со тоа, од страна на Агенцијата на ден 18.02.2015 година, до погоренаведениот радиодифузер било испратено известување УП1 бр.08-404, со кое бил известен дека доколку не го плати годишниот надоместок за дозволата за радио емитување, Советот на Агенцијата најдоцна во рок од 15 (петнаесет) дена од денот на приемот на Предлогот за покренување на постапка за одземање, ќе донесе одлука за одземање на дозволата за радио емитување.

Меѓутоа, до Директорот на Агенцијата на ден 03.03.2015 година доставено е известување од Секторот за правни и економско-финансиски работи, Одделение за економско – финансиски работи на Агенцијата, бр.05-1074/2 од 03.03.2015 година, дека Трговското радиодифузно друштво ЦЕЗ ФМ Љупчо ДООЕЛ-Скопје, на ден 29.01.2015 година изврши уплата во износ од 9.900,00 (деветилјадиидеветстотини) денари и на 12.02.2015 година изврши уплата во износ од 72.000,00 (седумдесетидеилјади) денари, што значи фактурата беше платена само делумно. Остатокот од фактурата во висина од 45.059,00 (четириесетипетилјадиидеветстотини) денари, Трговското радиодифузно друштво ЦЕЗ ФМ Љупчо ДООЕЛ-Скопје го плати на 02.03.2015 година, со што радиодифузерот годишниот надоместок за дозволата за радио емитување бр.08-83 од 05.01.2015 година го плати во целост.

Следствено на сето погоре наведено, врз основа на член 18 став 1 алинеја 20 и член 20 став 1 алинеји 1 и 15 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14), согласно член 134 став 4 и член 223 став 1 од Законот за општата управна постапка („Службен весник на Република Македонија“, бр.38/05, 110/08 и 51/11), во врска со предлогот Уп1 бр.08-404 од 03.03.2015 година, на Директорот на Агенцијата, а согласно Заклучокот, бр.02-1588/6 од 03.03.2015 година, Советот на Агенцијата за аудио и аудиовизуелни медиумски услуги, на 8-та седница одржана на 03.03.2015 година, одлучи да ја запре покренатата постапка за одземање на дозволата.

Врз основа на погоре наведеното се донесе заклучок како во диспозитивот.

Агенција за аудио и
аудиовизуелни медиумски услуги
Претседател на Советот

Лазо ПЕТРУШЕВСКИ



РЕПУБЛИКА МАКЕДОНИЈА
АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

Упатство за правно средство: Согласно член 225 став 1 од Законот за општата управна постапка, против овој заклучок не е допуштена посебна жалба.

Доставено до:

- Трговското радиодифузно друштво ЦЕЗ ФМ Љупчо ДООЕЛ-Скопје;
- Ален Хаџи Стефанов, одговорно лице во правното лице Трговско радиодифузно друштво ЦЕЗ ФМ Љупчо ДООЕЛ-Скопје;
- Секторот за информатичка поддршка и општи работи – архива;
- Секторот за правни и економско – финансиски работи;
- Назначеното лице во Агенцијата за аудио и аудиовизуелни медиумски услуги за водење на Уписникот Уп 1.